

திண்டுக்கல் லியோனியின் குரல், ஒலிக்கத் தொடங்கிய, 50-ஆம் ஆண்டு விழா:

தமிழ் - நகைச்சுவையில் சிம்மாசனம் போட்டு அமர்ந்திருக்கும் திண்டுக்கல் லியோனியின் தமிழ்ப்பணி தொடரடும்!

சென்னை கலைவாணர் அரங்கில், நடைபெற்ற விழாவில் துணை முதலமைச்சர் உதயநிதி ஸ்டாலின் வாழ்த்துரை!

சென்னை, பிப்.2 -

சென்னை, கலைவாணர் அரங்கில், 'நகைச்சுவைத் தென்றல்' திண்டுக்கல் லியோனியின் குரல், தமிழ்நாட்டில் ஒலிக்கத் தொடங்கி, 50 ஆண்டுகள் ஆவதைக் கொண்டாடும் வகையில், நேற்று முன்தினம் மாலை நடைபெற்ற விழாவில் துணை முதலமைச்சர் உதயநிதி ஸ்டாலின் பங்கேற்று வாழ்த்திப் பேசினார்.

அப்போது அவர் "தமிழுக்கும் நகைச்சுவைக்கும் சிம்மாசனம் போட்டு, அமர்ந்திருக்கும் அண்ணன் லியோனி அவர்களின் தமிழ்ப்பணி தொடரடும். வரவிருக்கும் சட்டமன்றத் தேர்தலிலும் கழகத்தின் சாதனைகளை மக்களிடம் கொண்டு சேர்க்கும் கடமையை, அவர் சிறப்பாகச் செய்யட்டும்" என்று குறிப்பிட்டார்.

துணை முதலமைச்சர் உதயநிதி ஸ்டாலின் ஆற்றிய வாழ்த்துரை வருமாறு:

50 ஆண்டுகால பட்டமன்ற நினைவுகளைப் பெருமைப்படுத்தும் வகையில், இந்த நிகழ்ச்சியைச் சிறப்பாக ஏற்பாடு செய்துள்ள அண்ணன் லியோனி அவர்களின் மகன் சிவா அவர்களை



யும், அவரின் குடும்பத்தினரையும், ரசிக்காளையும் மனதார வாழ்த்துகிறேன். அமைச்சர் அண்ணன் சேகர்பாபு, இங்கே வாழ்த்திய கவிஞர் சகோதரர் சினைகன், கவிஞர் கார்த்திக் மற்றும் வருகை தந்துள்ள அனைவருக்கும் வணக்கம். முதலில் அண்ணன் லியோனி அவர்களுக்கு என்னுடைய நல்வாழ்த்துகளைத் தெரிவித்துக்

கொள்கிறேன்.

லியோனியின் ரசிகள்

இன்று இந்த நிகழ்ச்சியில் கலந்து கொள்வது என்னுடைய கடமை என்ற உணர்வுடன் வந்திருக்கிறேன். ஏனென்றால், இங்கே நான் ஒரு சட்டமன்ற உறுப்பினராகவோ, விளையாட்டுத் துறை அமைச்சராகவோ அல்லது துணை முதலமைச்சராகவோ

கலந்து கொள்ளவில்லை; அண்ணன் லியோனியின் ஒரு ரசிகனாகவே பங்கேற்றுள்ளேன்.

1996-ஆம் ஆண்டு, சரியாக 30 ஆண்டுகளுக்கு முன்பு, லியோனி அண்ணனின் பட்டமன்றப் பேச்சுகள் மிகவும் புகழ்பெற்றிருந்த காலம். அப்போது நாங்கள் கழகத் தலைவர் தந்தையாருடன் வேளாச்சேரி, டாக்டர் சீதாபதி நகரில் வசித்து வந்தோம். ஒவ்வொரு ஆண்டும் பொங்கல் விழா வின் போது, தலைவர் அவர்கள் அந்தப் பகுதி குடியிருப்போர் சங்கத்திற்கு ஒரு ஆலோசகர் போல இருந்து அனைத்து நிகழ்ச்சிகளையும் முன்னின்று நடத்துவார்.

மறக்க முடியாது

விளையாட்டுப் போட்டிகள், கோலப் போட்டிகள் எனப் பல நிகழ்ச்சிகள் திட்டமிடப்பட்ட போது, 1996-இல் அங்கிருந்தவர்களுடன் நானும் தலைவரிடம் சென்று, 'திண்டுக்கல் லியோனி என்று ஒருவர், பட்டமன்றத்தில் மிகவும் சிறப்பாகப் பேசுகிறார், அவரை ஏன் நாம் அழைக்கக் கூடாது?' என்று கேட்டோம். தலைவர் அவர்களும் சம்மதித்து அவரை அழைத்தார். அவர் வந்த அன்று, ஒட்டுமொத்த வேளாச்சேரி, சீதாபதி நகரமே ஒரு மிகப்பெரிய திருவிழாக் கோலம் பூண்டிருந்தது. அந்த நிகழ்ச்சியை என்னால் இப்போதும் மறக்க முடியாது. அவருக்கு அண்ணன் மூன்று முத்தங்கள் கொடுத்ததாகக் கூறினார். இப்போது நான் அந்தப் பகுதி குடியிருப்போர் சங்கத்திற்கு ஒரு ஆலோசகர் போல இருந்து அனைத்து நிகழ்ச்சிகளையும் முன்னின்று நடத்துவார்.

சேரி, சீதாபதி நகரமே ஒரு மிகப்பெரிய திருவிழாக் கோலம் பூண்டிருந்தது. அந்த நிகழ்ச்சியை என்னால் இப்போதும் மறக்க முடியாது.

அன்று தொடங்கிய எங்களது நட்பு, தலைமுறை கடந்த ஒரு பந்தம். என் தந்தை அண்ணனின் பேச்சை விரும்பி ரசிப்பார். அவருக்கு அண்ணன் மூன்று முத்தங்கள் கொடுத்ததாகக் கூறினார். இப்போது நான் அந்தப் பாசத்தைப் பெற்றுக்கொண்டேன். அவருக்கு அடுத்த தலைமுறையினரான பூடியும் மற்றும் ரீல்ஸ் வாசிகள் வரை அண்ணன் இன்று புகழ்பெற்று விளங்குகிறார். இன்னும் சொல்லப்போனால், இங்கே வந்திருக்கும் தம்பி சதாக்கர், கோபி போன்ற இளம் கலைஞர்களுக்கே அவர் சவால் விடுகிறார். தன்னைத் தானே காலத்திற்கேற்ப புதுப்பித்துக் கொள்வதில் அண்ணன் லியோனி ஒரு தனித்தன்மை வாய்ந்தவர்.

கலைஞரின் பவன விழா

அண்ணன் குறிப்பிட்டது போல, அவர் பெற்ற மூன்று முத்தங்களில் முதல் முத்தம் கலைஞர் அவர்களின் பவன விழாவின் போது கிடைத்தது. அப்போது பட்டமன்றம் பேசி முடித்த பின், கலைஞர் வராதது குறித்து என் தந்தையிடம் அண்ணன் கேட்டார். அதற்குத் தலைவர், 'அவர் அப்போதே வந்துவிட்டார். அவர் உள்ளே வந்தால் உங்கள் பேச்சுக்கு இடைபுறு ஏற்படும் என்று கருதி, பக்கத்து அறையில் அமர்ந்து ஆடியோ மூலம் உங்கள் பேச்சை ரசித்துக் கொண்டிருந்தார்' என்றார். கலைஞர், பேராசிரியர் போன்றோர் தன் பேச்சை ரசித்ததை அறிந்து, அவர் நெகிழ்ந்து போனார்.

முன்கள வீரர்

அன்று அந்த நிகழ்ச்சியை என் தந்தை இளைஞர் அணிச் செயலாளராக இருந்து நடத்தினார். இன்று நான் அதே இளைஞர் அணிச் செயலாளர்

ராக இந்த நிகழ்ச்சியில் கலந்துகொள்வதில் பெருமை கொள்கிறேன். அண்ணன் லியோனி அவர்கள் பட்டமன்றங்கள் வழியாக நகைச்சுவையை வழங்குவது ஒருபுறம் இருந்தாலும், கழகத்தின் கொள்கைகளை மக்களிடம் கொண்டு சேர்ப்பதில் ஒரு முனைகள் வீரராகச் செயல்படுகிறார்.

இளைஞர் அணி நடத்தும் 'அறிவுத் திருவிழா' முதல் பல நிகழ்வுகளில் அவரின் பங்களிப்பு மகத்தானது. குறிப்பாக, கொரோனா பேரிடம் தொடங்குவதற்கு முன்பு தஞ்சாவூரில் நாங்கள் நடத்திய 'வெய்யப்பெட்டி' நிகழ்ச்சியில் அவர் ஆற்றிய உரை இன்றும் நினைவில் உள்ளது. அதே போல, தமிழகம் முழுவதும் பயணம் செய்து சிறந்த இளம் பேச்சாளர்களைத் தேர்வு செய்து, அவர் எங்களுக்குப் பேருதவி புரிந்தார். அதற்கு இந்த மேடையில் அவருக்கு நன்றியைத் தெரிவித்துக் கொள்கிறேன்.

வளர்ந்த கதை வளர்ந்தவரை?

அவருடைய 'வளர்ந்தவரை வளர்ந்தவரை?' என்ற நூலில், கலைஞருடன் அவருக்கு ஏற்பட்ட முதல் தொடர்பு பற்றி நெகிழ்ச்சியாகக் குறிப்பிட்டுள்ளார். நெல்லைப் பகுதியில் ஒரு நாள், இவரை ஏமாற்றிய செய்தியைப் பார்த்துவிட்டு, கலைஞர் அவர்களே திணைவேளையில் அழைத்து நலம் விசாரித்துள்ளார். தமிழ்தான் அவர்கள் இருவரையும் இணைத்தது. தமிழுக்கும் நகைச்சுவைக்கும் சிம்மாசனம் போட்டு, அமர்ந்திருக்கும் அண்ணன் லியோனி அவர்களின் தமிழ்ப்பணி தொடரடும். வரவிருக்கும் சட்டமன்றத் தேர்தலிலும் கழகத்தின் சாதனைகளை மக்களிடம் கொண்டு சேர்க்கும் கடமையை, அவர் சிறப்பாகச் செய்வார் என்ற நம்பிக்கையோடு, இந்த இனிய வாய்ப்பிற்கு நன்றி கூறி விடைபெறுகிறேன்.

இவ்வாறு துணை முதலமைச்சர் உதயநிதி ஸ்டாலின் வாழ்த்திப் பேசினார்.

தி.மு.க.கழகத்தின் சார்பில் திராவிட மாடல் அரசின் சாதனைகளையும் ஒன்றிய அரசின் வஞ்சகத்தையும் மக்களிடம் எடுத்துச் சொல்லும் வகையில்

தமிழ்நாடு முழுவதும் "தமிழ்நாடு தலைகுனியாது" - 22 முன்னணி பேச்சாளர்களின் பரப்புரைப் பயணம்!

டி.கே.எஸ்.இளங்கோவன் - நா.எழிலன் - கனிமொழி என்.வி.என்.சோமு பேட்டி!

சென்னை, பிப்.2 - தி.மு.க.கழகத்தின் சார்பில் திராவிட மாடல் அரசின் சாதனைகளையும் ஒன்றிய அரசின் வஞ்சகத்தையும் மக்களிடம் எடுத்துச் சொல்லும் வகையில் தமிழ்நாடு முழுவதும் 'தமிழ்நாடு தலைகுனியாது' பரப்புரைப் பயணம்! ★234 சட்டமன்றத் தொகுதிகளிலும் கழகத்தைச் சேர்ந்த 22 முன்னணி பேச்சாளர்கள் பரப்புரை மேற்கொள்கின்றனர் என கழகச் செய்தித் தொடர்பு தலைவர் டி.கே.எஸ். இளங்கோவன், சட்டமன்ற உறுப்பினர் மருத்துவர் நா.எழிலன், நாடாளுமன்ற உறுப்பினர் கனிமொழி என்.வி.என்.சோமு ஆகியோர் 31.01.2026 அன்று சென்னை அண்ணா அறிவாலயத்தில் செய்தியாளர்களைச் சந்தித்து குறித்த செய்திக் குறிப்பில் தெரிவித்துள்ளனர்.

தமிழ்நாட்டில் இருக்கும் 234 சட்டமன்ற தொகுதிகளுக்கும் சென்று மக்களை சந்தித்து மக்களோடு இருந்து இதுவரை கழகத் தலைவர் மாண்புமிகு தமிழ்நாடு முதலமைச்சர் மு.க. ஸ்டாலின் அவர்கள் தலைமையிலான அரசு தமிழ்நாட்டு மக்களுக்கு என்னென்ன நலத் திட்டங்களைக் கொண்டு வந்திருக்கிறது என்பதை எடுத்துச் சொல்வதற்காக 'தமிழ்நாடு தலைகுனியாது' பரப்புரைப் பயணத்தைத் தலைமை கழகம் அறிவித்திருக்கிறது.

மேலும், இடைநிறுத்தல் தடுக்கும் வகையில் காலை உணவு திட்டத்தை அறிமுகப்படுத்தியவர் முதலமைச்சர் மு.க. ஸ்டாலின் அவர்கள். காலையில் பிள்ளைகளுக்கு உணவு தயாரித்துக் கொடுக்க சிரமப்படுகிற நிலையை மாற்றும் வகையில் மாணவர்களுக்கு பள்ளிக்கூடத்திலேயே காலை உணவை வழங்கி வருகிறார். இதன் மூலம் இடைநிறுத்தல் தடுக்கப்பட்டுள்ளது. தமிழ்நாட்டில் உள்ள எல்லோரும் கல்வி கற்க வேண்டும் என்ற ஒற்றை நோக்கத்தில் இந்த திட்டத்தை முதலமைச்சர் அறிவித்திருக்கிறார்.

பல்வேறு பணிகளுக்கு செல்கிற பெண்களுக்குக் கிடைக்கிற ஊதியும் குறைவாக இருக்கும் அதே நேரத்தில் அவர்கள் பயணிக்க வேண்டிய தூரம் அதிகமாக இருக்கும். இது போன்ற நிலையில் பெண்களுக்கு சிரமம் ஏற்படும். இதை தடுப்பதற்காக விடியல் பயணம் என்ற பெயரில் தமிழ்நாட்டு பெண்கள் தங்களுடைய பணிக் கட்டணமின்றி சென்று வருவதற்கான திட்டத்தை அறிவித்தார். பெண்கள் பொதுவாக தங்களுடைய தேவைகளுக்காக தங்களுடைய கணவரையோ, பிள்ளைகளையோ நம்பி இருக்க வேண்டிய சூழ்நிலை இருந்தது. அதை தடுப்பதற்காக அவர்களுடைய சுய தேவைகளுக்காக மாதம்தோறும் ரூ.1000 வழங்கும் 'கலைஞர் மகளிர் உரிமைத் தொகை திட்டத்தையும்' முதலமைச்சர் அறிவித்து செயல்படுத்தி வருகிறார்.

மருத்துவமனைக்கு சென்று சிகிச்சை பெற முடியாதவர்களுக்கு 'இலவம் தேடி மருத்துவம்' என்ற திட்டத்தை அறிமுகப்படுத்தி அவர்கள் வீட்டுக்கே மருத்துவ உதவியை வழங்கக்கூடிய திட்டத்தையும் அறிவித்து அதுவும் நடைமுறையில் இருக்கிறது.

இப்படி அனைத்து தரப்பிலும் முக்கியமாக கல்வி, மருத்துவம், பெண்கள் முன்னேற்றம் உள்ளிட்ட துறைகளில் பல சீரிய திட்டங்களை கழக அரசு வழங்கி வருகிறது.

ஆனால், இதற்கு உரிய ஒத்துழைப்பை, ஒன்றிய அரசு வழங்குகிறதா என்றால் இல்லை. குறிப்பாக மாநில அரசுகளின் மிகப்பெரிய நிதி வருவாய் என்பது விற்பனை வரியின் மூலம் காலங்காலமாக கிடைத்து வந்தது. ஆனால் இந்த பாஜக அரசு விற்பனை வரி என்பதையே நிறுத்தி விட்டு ஜிஎஸ்டி என்ற பெயரில் அதிகாரத்தை எடுத்துக்கொண்டு, அதிலிருந்து வருவாய் வருவாயை மாநிலங்களுக்கு பகிர்ந்து அளிக்கிறது.

நேரடியாக மக்களுக்கு செய்ய வேண்டிய பல திட்டங்களை மாநில அரசுகள் செய்ய வேண்டும். கல்வி, மருத்துவ வசதி, வீடுவழங்குதல், உணவு வழங்குதல், பெண்கள் முன்னேற்றம் போன்ற திட்டங்களை எல்லாம் செய்கிற அதிகாரம் இந்திய அரசியலமைப்பு சட்டப்படி மாநில அரசின் பட்டியலில் இருக்கிறது.

ஆனால் ஒன்றிய அரசுக்கு வெளியுறவு, படைகளை நடத்துவது, விமானம் செலுத்துவது இது போன்ற துறைகளின் அதிகாரம் தான் இருக்கிறது. நேரடியாக மக்களுக்கு திட்டமிட்டு நிறைவேற்ற வேண்டிய பொறுப்பில் இருக்கிற மாநில அரசுக்கு நிதி தராமல் வஞ்சிக்கிறது ஒன்றிய அரசு; அதை கேட்டாலும் தர முடியாது என்கிறது.

எங்களுடைய திட்டத்துக்கு கட்டுப்பாட்டாளர்கள் எங்களுடைய கொள்கைகளை ஏற்றுக்கொண்

டாஸ்தான் நாங்கள் நிதி தருவோம் என்று ஒரு அமைச்சரே வந்து இங்கே சொல்லி இருக்கிறார்; இல்லையென்றால் தரமாட்டோம் என்று சொல்லி இருக்கிறார்; மாநிலங்களை வஞ்சிக்கிறார்.

இப்படிப்பட்ட அரசு ஒன்றியத்தில் இருக்கும் பொழுது இதையும் மீறி தமிழ்நாட்டு மக்கள்தான் முக்கியம் என்ற அளவில் தமிழ்நாடு அரசு முதலமைச்சர் மு.க. ஸ்டாலின் அவர்கள் சிறப்பாக நடத்திச் செல்கிறார். ஒன்றிய அரசு துரோகம் செய்கிற அரசுக்கு இரகசியமாகச் செய்து கொள்ள வேண்டும். பிரதமர் எப்பொழுது வந்தாலும் மக்கள் இவர் இந்த முறைகளை சொல்லி ஏமாற்ற போகிறாரோ என்கிற எண்ணத்தில் இருக்கிறார்கள். அந்த அளவுக்கு ஒன்றிய அரசு தமிழ்நாட்டின் மீது தங்களுடைய வெறுப்பை காட்டுகிறது. தமிழர்களின் பெருமையை சொல்லக்கூடிய தமிழர்களின் தொன்மையை சொல்லக்கூடிய கீழடி ஆய்வை ஏற்று கொள்ள மறுக்கிறார்கள். தமிழ்நாட்டுக்கு என்று எந்த திட்டத்தையும் வழங்குவதில்லை.

தமிழ்நாட்டுக்கு ரயில்வேயில் இவ்வளவு தந்தோம் என்று சொல்கிறார்கள். ராமேஸ்வரம் ரயில் நிலையத்தை புளரமைப்பதற்கு எட்டு கோடி ரூபாய் ஒதுக்கினார்கள். காசி ரயில் நிலையத்தை புளரமைப்பதற்கு 100 கோடி ரூபாய் ஒதுக்கி இருக்கிறார்கள். இப்படி தமிழ்நாட்டுக்கு என்றால் ஒரு வகையிலும் வட மாநிலங்களுக்கு என்றால் ஒரு வகையிலும் செயல்படுகிற அரசாக ஒன்றிய அரசு இருக்கிறது.

இந்த பாஜக அரசு தமிழ்நாட்டை திட்டமிட்டு பூக்கி கிழித்து, மதக் கலவரங்களை ஏற்படுத்துகிறது. அரசியலமைப்பு சட்டத்தை மீறுகிறது. இந்திய அரசியலமைப்பு சட்டம் பிரிவு 25, மனசாட்சிப்படி நடந்து கொள்ளும் உரிமை, எந்த மதத்தையும் பின்பற்றுவதற்கான உரிமை இவற்றை வழங்கி இருக்கிறது. அது அடிப்படை உரிமை. ஆனால் அதை மீறி இந்த நாட்டை மதவாத நாடாக மாற்றும் முயற்சியில் ஒன்றிய அரசு இருக்கிறது. இது போன்ற விஷயங்களில் தேவையில்லாத குழப்பத்தை உருவாக்குகிற அரசாக, மக்களிடம் அமைதியையும் ஒற்றுமையையும் குலைக்கிற அரசாக ஒன்றிய அரசு இருக்கிறது.

இது போன்ற ஒன்றிய அரசு தமிழ்நாட்டுக்கு இழைக்கும் அநீதிகளுக்கு எதிரான பிரச்சாரத்தையும் எங்களுடைய சாதனைகளை குறித்த பிரச்சாரத்தையும் எங்களுடைய கழகத்தின் முன்னணி சொற்பொழி வாளர்கள் 22 பேர் தமிழ்நாட்டின் அனைத்து மாவட்டங்களுக்கும் தொகுதிவாரியாக சென்று மக்களிடையே எடுத்துச் சொல்ல இருக்கிறார்கள்.

அதற்காக 'தமிழ்நாடு தலைகுனியாது' என்ற தலைப்பிலே இந்த பிரச்சார பயணம் 01.02.2026 அன்று முதல் தொடங்கி நடைபெறுகிறது.



நெல்லை சந்திப்பு ஆய்லால் ஹோட்டலில் கழக துணை பொதுச் செயலாளர் கழக தேர்தல் அறிக்கை குழு தலைவர் கனிமொழி கருணாநிதி எம்.பி.அவர்கள் தலைமையில் குழு உறுப்பினர்கள் உயர் கல்வித் துறை அமைச்சர் கோவிசெழியன், அப்பல்லா சட்டமன்ற உறுப்பினர்கள் எழிலன், தமிழரசி, செப்தி தொடர்பாளர் கான்ஸ்டன்டின் ரவீந்திரன், ஓய்வு பெற்ற ஐஎஸ் அதிகாரி சந்தானம் ஆகிய அடங்கிய குழுவின் நெல்லை, தூத்துக்குடி, தென்காசி கன்னியாகுமரி ஆகிய 4 மாவட்டங்களின் சார்பில் மக்களின் பரிந்துரைகளையும், கோரிக்கை மனுக்களையும் பெற்றனர். உடன் சமூக நலன் மற்றும் மகளிர் உரிமை துறை அமைச்சர் பெ.கீதாஜீவன் உள்ளார்.

